



శీర్షిక మహాశివరాత్రి

మునిజనంబులు, దేవగణంబులు
పొగడగ ఒంటికి తోలుచుట్టి నుదుట
విభూతి ధరించి నిరాడంబరంగా
నిష్కల్మషంగా బతకడం లో
అర్ధం, పరామార్థముందని
గ్రహించి నడవాలని చెప్పకనే చెప్పిన మోక్ష
పద్రాత..!

స్త్రీశక్తివిశిష్టతను తెలియచెప్పేందుకు
అర్ధనారీశ్వర రూపంలో అవతరించి
ఆచరణలోనూ, ఆలోచనలోనూ
కర్మలలోను, ఒకటిగా చెరిసగముగా
ఉండాలని చెప్పిన ఓ వరపద్రాత..!

పప్రంచ మేలు కోసము కాలకూటం
విషాన్ని గళంలో దాచిన గరళ కంఠుడా..!
మంగళానికే మంగళకరుడైన దేవ
అందుకో అందుకో మా వందనాలు..!

దివి నుండిపెద్దశబ్దం చేసుకుంటూ
వస్తున్న గంగమ్మను పుడమి
ముక్కలు కాకుండా జటాజూటాల
నుండి భువికి దింపిన గంగాధర..!
మంగళానికే మంగళకరుడైన దేవ
అందుకో అందుకో మా మంగళ హారతు
లు..!


లింగోద్భవం జరిగిన మహాశివరాత్రి
పర్వదినాన శివుని ఆశీస్సులు మీకు,
మీ కుటుంబ సభ్యులకు ఉండాలని
కోరుకుంటూ..

మహాశివరాత్రి శుభాకాంక్షలు 2026
శ్రీమతి మంజుల పత్తిపాటి(కవయిత్రి)
మాజీ ఆలేరు వ్యవసాయ మార్కెట్ కమిటీ
డైరెక్టర్
యాదాద్రి భువనగిరి జిల్లా
తెలంగాణ రాష్ట్రం
చరవాణి 9347042218



మహా శివరాత్రి పండుగ

సందర్భముగా అమరావతి గ్రామంలోని
శ్రీ బాల చాముండికా సమేత
శ్రీ అమరేశ్వర స్వామి వారి దేవస్థానంల
ఆధర్వంలో రాష్ట్ర నలుమూలల
నుండి విచ్చేయుచున్న భక్తులకు
పండుగ శుభాకాంక్షలు
ఇట్లు ఈవో ఆలయ కమిటీ సభ్యులు




ఆలేరు వ్యవసాయ మార్కెట్ కమిటీ మాజీ డైరెక్టర్
శ్రీమతి మంజుల పత్తిపాటి గారిని కరణం
బ్రాహ్మణ సంఘం రాష్ట్ర నాయకులు
సమకాలీన సామాజిక అంశాలు మరియు
మానవీయ విలువలపై కవితలు
రాస్తున్నందులకు
హైదరాబాద్ లో సన్మానించారు



బడ్డెట్ ప్రతులతో కనక దుర్గమ్మ ఆలయంలో ప్రత్యేక పూజలు

అమరావతి, ఫిబ్రవరి 14: ఏపీ అసెంబ్లీలో 2026-27 వార్షిక బడ్డెట్ను ప్రభుత్వం శనివారం ప్రవేశపెట్టనుంది. ఈ సందర్భంగా బడ్డెట్ ప్రవేశపెట్టడానికి ముందు విజయవాడ కనక దుర్గమ్మ సన్నిధిలో బడ్డెట్ ప్రతులను ఉంచి ప్రత్యేక పూజలు నిర్వహించారు ఆర్థిక శాఖ ఉన్నతాధికారులు. వీటికి వేద పండితులు ఆశీర్వాదాలు అందించారు. బడ్డెట్ ప్రతులపై దైవానుగ్రహం ఉండాలని, రాష్ట్ర ప్రజలందరికీ ఈ పద్దు ద్వారా మేలు జరగాలని కోరుతూ.. ఆర్థిక శాఖ ముఖ్య కార్యదర్శి పియూష్ కుమార్, కార్యదర్శులు వినయ్ చంద్, రోనాల్డ్ రాస్, జాయింట్ సెక్రటరీ గౌతమ్ అల్లాడ, డిప్యూటీ సెక్రటరీ సూరజ్ గనోర్ తదితరులు దుర్గ గుడిలో పూజలు నిర్వహించారు. పూజ అనంతరం ఆర్థిక మంత్రి చయ్యప్పల కేశవ్ నివాసానికి వెళ్లిన అధికారులు.. బడ్డెట్ ప్రతులను మంత్రికి అందజేశారు. ఆ ప్రతులను దేవుడి ముందు పెట్టి పూజలు నిర్వహించారు చయ్యప్పల. ఆ తర్వాత బడ్డెట్ ప్రతులతో వెంకటపాలెంలోని టీటీడీ శ్రీ వెంకటేశ్వర స్వామి దేవస్థానానికి చేరుకున్న మంత్రి.. అక్కడ మరోసారి పూజలు నిర్వహించి స్వామివారి ఆశీస్సులు స్వీకరించారు. అక్కడి నుంచి సచివాలయానికి బయలుదేరారు. సచివాలయంలోని తన ఛాంబర్లో మరోసారి పూజలు చేసిన అనంతరం అసెంబ్లీలోని సీఎం ఛాంబర్లో జరగనున్న కేబినెట్ సమావేశానికి పద్దు ప్రతులతో హాజరుకానున్నారు.



చల్లారెడ్డి పాలెం గ్రామ పంచాయతీలో గ్రామసభ




వేటపాలెం: క్రైమ్ కౌంటర్ జిల్లా ప్రతినిధి సతీష్ చల్లారెడ్డి పాలెం గ్రామ పంచాయతీ కార్యాలయంలో శనివారం గ్రామసభ కార్యక్రమం నిర్వహించారు. ఈ గ్రామసభలో పంచాయతీ సెక్రటరీ సంపత్ పాల్గొని మాట్లాడారు. పంచాయతీ పరిధిలోని గ్రామాల్లో శానిటేషన్ పనులు సమర్థవంతంగా కొనసాగుతున్నాయని, పారిశుధ్యంపై ప్రత్యేక దృష్టి సారినన్నామని తెలిపారు. అలాగే అన్ని కాలనీల్లో వీధిలైట్లు, సీసీ రోడ్లు, సైడ్ కాలువలు, ఇంటింటికి మంచినీటి సరఫరా వంటి అభివృద్ధి కార్యక్రమాలు గ్రామ పార్టీ అధ్యక్షులు కీర్తి పూర్ణ అధ్యక్షులతో, చీరాల ఎమ్మెల్యే మద్దులూరి మాలకొండయ్య సహకారంతో విజయవంతంగా అమలు చేస్తున్నామని పేర్కొన్నారు. గ్రామ పార్టీ అధ్యక్షులు కీర్తి పూర్ణ మాట్లాడుతూ గ్రామ పంచాయతీ సమగ్ర అభివృద్ధి తన ప్రధాన లక్ష్యమని తెలిపారు. ప్రజల అవసరాలు తీర్చే దిశగా కృషి చేస్తానని, ఎమ్మెల్యే మాలకొండయ్య ఆశయ సాధనకు నిరంతరం పని చేస్తానని వెల్లడించారు. గ్రామాభివృద్ధికి అందరి సహకారం అవసరమని ఈ సందర్భంగా పిలుపునిచ్చారు.

చీరాల గడ్డ.. ఎమ్మెల్యే కొండయ్య అడ్డ!



వేటపాలెం: క్రైమ్ కౌంటర్ జిల్లా ప్రతినిధి సతీష్ చల్లారెడ్డి పాలెం గ్రామంలో గ్రామసభ అనంతరం టిడిపి గ్రామ పార్టీ అధ్యక్షులు కీర్తి పూర్ణ అధ్యక్షులతో శనివారం ఎమ్మెల్యే మద్దులూరి కొండయ్య పనితీరుకు 'ఏ గ్రేడ్' మార్కులు రావడంపై అభినందన కార్యక్రమం ఘనంగా నిర్వహించారు. ఈ సందర్భంగా గ్రామ నాయకులు, కార్యకర్తలు ప్రత్యేకంగా ఏర్పాటు చేసిన కేకును కీర్తి పూర్ణ కట్ చేశారు. కీర్తి పూర్ణ మాట్లాడుతూ ఎమ్మెల్యే కొండయ్య సారథ్యంలో నియోజకవర్గంలో అభివృద్ధి కార్యక్రమాలు వేగవంతంగా సాగుతున్నాయని తెలిపారు. రహదారులు, తాగునీరు, కాలువలు, విద్యా--ఆరోగ్య రంగాలలో స్పష్టమైన మార్పు కనిపిస్తోందన్నారు. ముఖ్యంగా తమ పంచాయతీ పరిధిలోని గ్రామాలు ఎన్నడూ లేని విధంగా అభివృద్ధి దిశగా ముందుకు సాగుతున్నాయని పేర్కొన్నారు. ఎమ్మెల్యే నాయకత్వంలో ప్రజా సమస్యలకు తక్షణ పరిష్కారం లభిస్తోందని, సంక్షేమ పథకాల అమలు సమర్థంగా జరుగుతోందని నాయకులు అభినందించారు. కార్యక్రమంలో పార్టీ నాయకులు, కార్యకర్తలు, గ్రామస్తులు పాల్గొన్నారు.

కోటప్పకొండ విచ్చేసే భక్తులకు అన్ని సౌకర్యాలు ఏర్పాటు- కలెక్టర్



నరసరావుపేట ఫిబ్రవరి 14 క్రైమ్ కౌంటర్ కోటప్పకొండ తిరునాళ్ళలో భక్తులకు మెరుగైన సౌకర్యాలే లక్ష్యంగా జాతర ఏర్పాటు చేస్తున్నామని కలెక్టర్ కృతక శుక్లా తెలిపారు. ఆరు లక్షల బాటిల్స్ మంచినీరు, లక్ష మజ్జిగ్ ప్యాకెట్లు, చిన్నారలకు పాలు, బిస్కెట్లు క్యూ లైన్ లలో అందిస్తామన్నారు. 600 మంది సిబ్బందిని శానిటేషన్కు 170 వైద్య సిబ్బంది కొండపైన దిగువనా 3 రోజులు నియమించామన్నారు.

సత్తెనపల్లిలో షాకింగ్ ఘటన: కన్నతల్లిని చంపిన కూతురు - మిస్టరీని ఛేదించిన పోలీసులు

సత్తెనపల్లి: ఫిబ్రవరి 14 క్రైమ్ కౌంటర్ సత్తెనపల్లిలోని క్రిస్టియన్ పేటలో నివసించే రమాదేవి ఇంట్లో మంటలు అంటుకుని, ఆమె అనుమానాస్పద స్థితిలో మరణించింది. తొలుత దీనిని ప్రమాదంగా భావించినప్పటికీ, పోలీసులు లోతుగా దర్యాప్తు చేయగా షాకింగ్ నిజాలు వెలుగులోకి వచ్చాయి. హత్యకు గల కారణాలు పోలీసుల విచారణలో నిందితురాలు గోలి లక్ష్మి తన తల్లిని తానే హత్య చేసినట్లు అంగీకరించింది. ఆమె చెప్పిన కారణాలు ఇవి: తల్లి (రమాదేవి) ప్రవర్తన సరిగ్గా లేకపోవడం వల్ల గతంలో తన తండ్రి ఆత్మహత్య చేసుకున్నాడని లక్ష్మి భావించింది. తల్లి ప్రవర్తన కారణంగానే తనకు నాలుగు పెళ్లిళ్లు జరిగాయని, స్థిరమైన కుటుంబ జీవితం లేక ఇబ్బంది పడ్డానని ఆవేదన వ్యక్తం చేసింది. తల్లి తనను కూడా వ్యభిచారం చేయమని వేధిస్తోందని, ఇలాగే ఉంటే తనకు, తన పిల్లలకు భవిష్యత్తు ఉండదని భావించి తల్లిని వదిలించుకోవాలని నిర్ణయించుకుంది. హత్య జరిగిన తీరు. ఫిబ్రవరి 8, 2026: ఉదయం 10 గంటల సమయంలో తల్లికి టీలో 10 నిద్రమాత్రలు కలిపి ఇచ్చింది. తల్లి స్పృహ కోల్పోయి మంచంపై పడుకున్న తర్వాత, పెట్రోల్ బంక్ నుండి ఒక వాటర్ బాటిల్లో పెట్రోల్ తీసుకువచ్చింది. నిద్రస్థున్న తల్లిపై పెట్రోల్ పోసి నిప్పు అంటించి అక్కడి నుండి పరారైంది. పోలీసుల చర్యలు: సిసి కెమెరా దృశ్యాలు ఇతర సాక్ష్యాధారాల



ఆధారంగా నిందితురాలు గోలి లక్ష్మిని ఫిబ్రవరి 14న తెనాలిలో అదుపులోకి తీసుకున్నారు. ఈ కేసును త్వరగా ఛేదించిన సబ్ ఇన్స్పెక్టర్ ఎం. పవన్ కుమార్ ఇతర సిబ్బందిని ఇన్స్పెక్టర్ అభినందించారు.

యాచికుల ఆకలి తీర్చిన గుంజ గంగారావు



క్రైమ్ కౌంటర్ కోటేశ్వరరావు అమరావతి స్టూన్ : కూటమి ప్రభుత్వ నాయకులు సమాజంలో అన్ని వర్గాలకు సహాయంగా ఉంటారని గంగారావు నిరూపించారు. పెదకూరపాడు నియోజకవర్గ తెలుగుదేశం పార్టీ బీసీ సెల్ అధ్యక్షులు గుంజ గంగారావు శనివారం యాచికుల ఆకలి తీర్చారు . శనివారం అమరావతి దర్శనానికి వచ్చిన ఆయన యాచుకులను చూసి చెల్లించి పోయారు అందరూ



రూపాయి, రెండు రూపాయలు, ఐదు రూపాయలు, పది రూపాయలు యాచుకులకు బిక్కు ఇస్తుంటే తాను మాత్రం ఒక్కొక్క అన్నం పార్సెల్ 100 రూపాయలు పెట్టి పాతిక ప్యాకెట్లు తెప్పించి అక్కడ ఉన్న వారందరికీ పంపిణీ చేయించారు. అమరావతి అమరేశ్వర బెంపుల్ లో ఉన్న యాచుకులకు పాతిక ప్యాకెట్లు భోజనం పంపిణీ చేశారు . ఈ కార్యక్రమంలో క్రైమ్ కౌంటర్ కోటేశ్వరరావు తదితరులు పాల్గొన్నారు .

75 తాళ్లూరు ప్రభుత్వ పాఠశాల ప్రధానాధ్యాయులు శ్రీనివాస రెడ్డికి ఘన సన్మానం



: క్రైమ్ కౌంటర్ కోటేశ్వరరావు పెదకూరపాడు స్టూన్ : గుంటూరు ఆర్.వి.ఆర్ బిశిడి కళాశాలలో జరిగిన కవిరాజు త్రిపురనేని రామస్వామి జాతీయ పురస్కార సభ సందర్భంగా పల్నాడు జిల్లా పెదకూరపాడు మండలం 75 తాళ్లూరు పీఎం శ్రీ జిల్లా పరిషత్ ఉన్నత పాఠశాలలో ప్రధానాధ్యాయులుగా పనిచేస్తున్న అన్నపూర్ణేశ్వరి శ్రీనివాసరెడ్డిని తెలుగు సాహిత్య రంగంలో రచయితగా, వ్యాసకర్తగా చేస్తున్న కృషికి గాను ఘనంగా అభినందించి మెమెంటోలను అందచేశారు. దీనిలో త్రిపురనేని రామస్వామి సాహితీ సమితి గౌరవ అధ్యక్షులు గడ్డె మంగయ్య,



పురస్కార గ్రహీత ఎం.సత్యనారాయణ, స్థానిక కళాశాల ప్రిన్సిపాల్ ఎం.రవి కుమార్, బి.నరేష్, చిహాచ్. నృజన కార్యక్రమ నిర్వాహకులు ఎ.పెద్దబియ్యం, వి.తాండవ కృష్ణ తదితరులు పాల్గొన్నారు. ఈ సందర్భంగా శ్రీనివాస రెడ్డిని ప్రముఖ విద్యావేత్త బి. శివరామయ్య, పల్నాడు జిల్లా ఫ్యాబ్రికో చైర్మన్ టి.చంద్రయ్య, పాఠశాల ఎస్ఎంసీ చైర్మన్ జీ.వి.హనుమంత రావు, గ్రామ పెద్దలు, పాఠశాల ఉపాధ్యాయులు, భాషాభిమానులు అభినందించారు.

విపీ అప్పల కుప్ప.. మంగళవారం మరో 500 కాట్ల రుణ సేకరణకు సిద్ధమైన కూటమి సర్కారు

ఫిబ్రవరి 14 క్రైమ్ కౌంటర్ స్టూన్: ఆంధ్రప్రదేశ్ రాష్ట్ర ఆర్థిక పరిస్థితిపై అధికార, ప్రతిపక్షాల మధ్య మాటల యుద్ధం ముదురుతోంది. తాజాగా రాష్ట్ర ప్రభుత్వం సెక్యూరిటీల వేలం ద్వారా వచ్చే మంగళవారం మరో 500 కోట్ల అప్పు చేయబోతున్నట్లు రిజర్వ్ బ్యాంక్ ఆఫ్ ఇండియా శుక్రవారం నోటిఫికేషన్ విడుదల చేసింది. ఈ పరిణామాన్ని అప్రంగా చేసుకున్న వైఎస్సార్ కాంగ్రెస్ పార్టీ, రాష్ట్రం అప్పుల్లో నంబర్ వన్ స్థానానికి చేరుకుందని సామాజిక మాధ్యమాల వేదికగా విమర్శలు గుప్పించింది. కేవలం వారం వ్యవధిలోనే ప్రభుత్వం మళ్లీ అప్పుల కోసం వెళ్లడం రాష్ట్ర ఆర్థిక పరిస్థితికి అద్దం పడుతోందని వైసీపీ ఆరోపించింది. గత కొద్ది రోజులుగా జరుగుతున్న రుణ సేకరణ గణాంకాలను పరిశీలిస్తే, ఈ నెల 3వ తేదీన చంద్రబాబు నాయుడు నేతృత్వంలోని ప్రభుత్వం ఇప్పటికే 3,300 కోట్ల అప్పు చేసినట్లు తెలుస్తోంది. ప్రస్తుత కూటమి ప్రభుత్వం అధికారంలోకి వచ్చినప్పటి నుంచి ఇప్పటివరకు రాష్ట్రంపై 3 లక్షల కోట్లకు పైగా అదనపు అప్పుల భారాన్ని మోపారని ప్రతిపక్షం తీవ్రంగా విమర్శిస్తోంది. అభివృద్ధి పనుల కంటే రుణాల చెల్లింపులే ప్రాధాన్యత ఇస్తున్నారని, ఇలాంటి ధోరణి వల్ల రాష్ట్ర

భవిష్యత్తు అంధకారంలో పడే ప్రమాదం ఉందని రాజకీయ విశ్లేషకులు సైతం ఆందోళన వ్యక్తం చేస్తున్నారు. రుణ భారం నానాటికీ పెరుగుతున్నా, సామాన్య ప్రజల జీవన ప్రమాణాల్లో ఎలాంటి సానుకూల మార్పులు కనిపించడం లేదని వైసీపీ విమర్శలు ఎక్కువైంది. అప్పు తెచ్చి పప్పు కూడు అన్న చందంగా ప్రభుత్వం వ్యవహరిస్తోందని, సంక్షేమ పథకాలు లేదా మౌలిక సదుపాయాల కల్పనపై స్పష్టమైన ప్రణాళిక లేదని ఆరోపించింది. ప్రజలపై పన్నుల భారం పెంచుతూనే, మరోవక్క అప్పుల వేలం కొనసాగించడం వల్ల మధ్యతరగతి మరియు పేద వర్గాల ఆర్థిక స్థితిగతులు దిగజారుతున్నాయని ఆవేదన వ్యక్తం చేసింది. ప్రభుత్వం చేస్తున్న అప్పులు ఏమీ రంగాలకు ఖర్చు చేస్తున్నారనే దానిపై స్పష్టత ఇవ్వాలని ప్రతిపక్షాలు డిమాండ్ చేస్తున్నాయి. కేవలం నిర్వహణ వ్యయాల కోసం మరియు పాత అప్పుల వడ్డీల కోసమే కొత్త అప్పులు చేస్తుంటే, రాష్ట్రంలో కొత్త పరిశ్రమలు లేదా ఉపాధి అవకాశాలు ఎలా మెరుగుపడతాయని ప్రశ్నిస్తున్నారు. రాబోయే రోజుల్లో ప్రభుత్వం తన ఆర్థిక విధానాలను పునఃసమీక్షించుకోకపోతే రాష్ట్రం తీవ్రమైన ఆర్థిక సంక్షోభంలోకి వెళ్లే అవకాశం ఉందని హెచ్చరిస్తున్నారు.



సిని హీరో బాలకృష్ణ గారి అభిమాని నేను ఎమ్మెల్యే భాష్యం ప్రవీణ్



క్రైమ్ కౌంటర్ కోటేశ్వరరావు పెదకూరపాడు నియోజకవర్గం : 4వ రోజు బడ్జెట్ సమావేశాల సందర్భంగా అసెంబ్లీ లాబీలో హిందూపురం ఎమ్మెల్యే, తమ అభిమాన నటులు సరసింహం నందమూరి బాలకృష్ణని ఆత్మీయంగా కలిశారు పెదకూరపాడు



నియోజకవర్గ శాసనసభ్యులు భాష్యం ప్రవీణ్ ఈ సందర్భంగా నియోజకవర్గంలోని పలు అభివృద్ధి కార్యక్రమాలను గురించి వివరించారు

ఓపెనింగ్ సిద్ధంగా ఉన్న అన్న క్యాంటీన్



క్రైమ్ కౌంటర్ కోటేశ్వరరావు అమరావతి స్టూన్ : అమరావతి గ్రామంలోని విజయవాడ రహదారిలో కొత్తగా నిర్మించిన అన్న క్యాంటీన్ ఓపెనింగ్ సిద్ధంగా ఉంది ఇటీవల చంద్రబాబు ప్రారంభించనున్న ఉండగా వాయిదా పడింది త్వరలో ప్రారంభించాలని పేద వర్గాల ప్రజలు అంటున్నారు

వైద్య శిబిరం ప్రారంభించిన జూనియర్ కోడెల



క్రైమ్ కౌంటర్ కోటేశ్వరరావు పల్నాడు జిల్లా : నరసరావుపేట నియోజకవర్గం రాజగారి కోటలో ,డా.కోడెల హాస్పిటల్ నంద దాక్టర్ కోడెల శివప్రసాదరావు మెమోరియల్ ఛారిటబుల్ ట్రస్టు మరియు శంకర నేత్రాలయం ఆధ్వర్యంలో ఉచిత మోగా నేత్ర వైద్య శిబిరం ప్రారంభించి ఆపరేషన్ జరిగిన వారికి కళ్ళజోళ్ల పంపిణీ చేసి అనంతరం హాస్పిటల్ ప్రాంగణం నందు ఏర్పాటు చేసిన అన్నదాన కార్యక్రమంలో



పాల్గొన్న తెలుగుదేశం పార్టీ రాష్ట్ర ప్రధాన కార్యదర్శి దాక్టర్ కోడెల శివరామ్



వెలగపూడి వెలగపూడి శాసనసభ నందు నిర్వహించిన 2026-2027 ఆర్థిక సంవత్సరానికి సంబంధించిన బడ్జెట్ సమావేశంలో పాల్గొన్న మాజీ మంత్రి వర్మలు శాసన సభ్యులు శ్రీ కన్నా లక్ష్మి నారాయణ గారు. ఈ సమావేశాల్లో 2026-2027 రాష్ట్ర ఆర్థిక బడ్జెట్ తో ఆంధ్రప్రదేశ్ అభివృద్ధి, సంక్షేమం తోడ్పాటునందిస్తుంది. ప్రజలందరికీ సంక్షేమ పథకాలను కొనసాగింపు, రెడ్డింపు వేగంతో ఆంధ్రప్రదేశ్ మరింత అభివృద్ధి చెందుతుంది

గ్రంథాలయ చైర్మన్ ను సుగ్రానించిన పెదకూరపాడు మండల నాయకులు



క్రైమ్ కౌంటర్ కోటేశ్వరరావు పెదకూరపాడు స్టూన్ : ఉమ్మడి గుంటూరు జిల్లా గ్రంథాలయ పరిషత్ చైర్మన్ల నియమితులైన భీమినేని వందన దేవికి అభినందనలు తెలియజేసిన పెదకూరపాడు మండల తెలుగుదేశం పార్టీ నాయకులు అర్చిమళ్ళ రమేష్, ఏటుకూరి బ్రహ్మయ్య, వడ్లమూడి అప్పారావు , భాష్యం ఆంజనేయులు,



మద్దినేని సత్యం, గళ్ళ బాబురావు, అండర్ ప్రసాద్, మక్కెనసాగర్, బండారు నవీన్, షేక్ ముంతాజ్ గంగినేని లీలావతి సార్ వాళ్ళ కప్పి ఘనంగా సత్కరించి వందన దేవిని అభినందించారు

'లిపోస్ట్ కార్డ్' సిద్ధం.. మారకుంటే కప్పమే



ఫిబ్రవరి 14 క్రైమ్ కౌంటర్ స్టూన్): ఆంధ్రప్రదేశ్ ముఖ్యమంత్రి నారా చంద్రబాబు నాయుడు తనదైన శైలిలో అధికార పార్టీ శాసనసభ్యులకు గట్టి హెచ్చరికలు జారీ చేశారు. తాను గతంలో ఎంత నిక్కచ్చిగా ఉండేవారో, ఇప్పుడు కూడా అలాగే ఉంటానని ఆయన స్పష్టం చేశారు. ఎమ్మెల్యేలు తమ పనితీరును మెరుగుపరుచుకోకపోతే భవిష్యత్తులో వారికే నష్టం వాటిల్లుతుందని, ప్రజా ప్రతినిధులుగా బాధ్యతాయుతంగా నడుచుకోవాలని ఆయన హితవు పలికారు. పాలనలో పారదర్శకత, జవాబుదారీతనం విషయంలో రాజీ పడే ప్రసక్తే లేదని ఈ సందర్భంగా ఆయన తేల్చి చెప్పారు. ప్రతి ఎమ్మెల్యే పనితీరును అంచనా వేయడానికి 9 రకాల పారామీటర్లతో కూడిన ఒక సమగ్ర సర్వే చేయించినట్లు సీఎం వెల్లడించారు. ఈ సర్వే ఫలితాలను 'సీల్డ్ కవర్' రూపంలో సంబంధిత ఎమ్మెల్యేలకు అందజేస్తున్నామని, అది వారి పనితీరుకు నిలువుటద్దం వంటిదని పేర్కొన్నారు. అయితే, సదరు కవర్లో ఉన్న అంశాలే కాకుండా, తనకు మాత్రమే తెలిసిన మరికొన్ని రహస్య పారామీటర్లు కూడా తన వద్ద ఉన్నాయని ఆయన వ్యాఖ్యానించడం చర్చనీయాంశమైంది. అంటే, ఎమ్మెల్యేల క్షేత్రస్థాయి కార్యకలాపాలను ప్రభుత్వం నిరంతరం నిశితంగా గమనిస్తోందని ఆయన పరోక్షంగా హెచ్చరించారు. ఇక అసెంబ్లీలో చోటుచేసుకున్న ఆహ్లాదకర పరిణామాలపై కూడా చంద్రబాబు స్పందించారు. మంగళగిరి చేనేత చీరలకు మంత్రి నారా లోకేశ్ కల్పిస్తున్న బ్రాండింగ్ పట్ల ఆయన హర్షం వ్యక్తం చేశారు. స్థానిక ఉత్పత్తులను ప్రోత్సహించడం ద్వారా చేనేత కార్మికులకు అండగా నిలవచ్చని ఆయన అభిప్రాయపడ్డారు. లోకేశ్ తీసుకుంటున్న చొరవ వల్ల మంగళగిరి చీరలకు జాతీయ స్థాయిలో గుర్తింపు లభిస్తోందని, ఇది రాష్ట్ర ఆర్థిక వ్యవస్థకు మరియు చేనేత రంగానికి ఎంతో వేలు చేస్తుందని ఆయన కొనియాడారు. ముఖ్యంగా, ఇవాళ అసెంబ్లీకి మహిళా సభ్యులందరూ ఒకే రకమైన చీరలు ధరించి రావడం అందరి దృష్టిని ఆకర్షించింది. వారి వస్త్రధారణ వారి మధ్య ఉన్న ఐక్యతకు మరియు క్రమశిక్షణకు నిదర్శనమని ముఖ్యమంత్రి ప్రశంసించారు. ఒకే రకమైన రంగు, డిజైన్తో కూడిన మంగళగిరి చీరలలో మహిళా ప్రతినిధులు సభకు రావడం ద్వారా చేనేత వైభవాన్ని చాటిచెప్పారని ఆయన ఆనందం వ్యక్తం చేశారు. ఈ తరహా ఐక్యత పార్టీ బలోపేతానికి మరియు ప్రజా సమస్యల పరిష్కారానికి దోహదపడుతుందని ఆయన ఆశాభావం వ్యక్తం చేశారు.

వందన దేవికి శుభాకాంక్షలు తెలిపిన ఎమ్మెల్యే భాష్యం ప్రవీణ్



క్రైమ్ కౌంటర్ కోటేశ్వరరావు పెదకూరపాడు నియోజకవర్గం : గుంటూరులో జరిగిన గుంటూరు జిల్లా గ్రంథాలయ సంస్థ చైర్మన్ భీమినేని వందనదేవి ప్రమాణ స్వీకార కార్యక్రమానికి హాజరై వారికి శుభాకాంక్షలు తెలిపిన పెదకూరపాడు



నియోజకవర్గ శాసనసభ్యులు భాష్యం ప్రవీణ్. ఈ కార్యక్రమంలో ప్రతిపాడు నియోజకవర్గ శాసనసభ్యులు బూర్గ రామాంజనేయులు, పల్నాడు జిల్లా అధ్యక్షులు షేక్ జానీ, అమరావతి మండల పార్టీ అధ్యక్షులు మంచినేని రాజా మరియు పలువురు నాయకులు పాల్గొన్నారు.

వీలైనంత ఎక్కువ మంది విద్యార్థులకు అవకాశం కల్పిస్తాం: స్పీకర్ అయ్యన్నపాత్రుడు

అమరావతి, ఫిబ్రవరి 14: విద్యార్థులకు అసెంబ్లీని చూసే అవకాశం కల్పిస్తున్నామని ఆంధ్రప్రదేశ్ శాసనసభ స్పీకర్ చింతకాయల అయ్యన్నపాత్రుడు వెల్లడించారు. శనివారం అసెంబ్లీలోని తన ఛాంబర్లో మీడియాతో స్పీకర్ మాటామంది నిర్వహించారు.

ఇప్పటివరకు 700 మందికి పైగా విద్యార్థులు అసెంబ్లీని వీక్షించారని సభాపతి తెలిపారు. మరో రెండు రోజుల్లోనే 200లకు పైగా పాఠశాలల నుంచి దరఖాస్తులు వచ్చాయని చెప్పారు. వీలైనంత ఎక్కువ మంది విద్యార్థులకు ఈ అవకాశం కల్పిస్తామని ఆయన పేర్కొన్నారు.




శనినిమా



ఉదయ్ కిరణ్ అక్క ఎమోషనల్..

ఉదయ్ కిరణ్.. తెలుగు సినీప్రియులు ఎప్పుడీకి మర్చిపోని నటుడు. సినీరంగంలోకి అడుగుపెట్టిన తొలిసారిలోనే హ్యాట్రిక్ హీరోగా తనదైన ముద్ర వేశారు. వరుస ప్రేమకథలతో తనకంటూ ఓ గుర్తింపు తెచ్చుకున్నారు. చిత్రం, సువేష్ సువేష్, మనసంతా సువేష్ వంటి చిత్రాలతో వరుసగా బ్లాక్ బస్టర్ హిట్స్ అందుకున్నారు. ఆ తర్వాత కెరీర్ లో వరుస షాపులు, జీవితంలో ఒడిదుడుకులతో సూపర్ డే చేసుకున్నారు. ఉదయ్ ఆత్మహత్యతో యావత్ సినీ పరిశ్రమ షాకైంది. ఇప్పటికీ ఉదయ్ కిరణ్ కు సంబంధించిన ఏదోక విషయం ఇండస్ట్రీలో వినిపిస్తూనే ఉంటుంది. ఇదంతా పక్కన పెడితే.. వాలెంటైన్స్ డే సందర్భంగా ఉదయ్ కిరణ్ కెరీర్ మలుపు తిప్పిన మనసంతా సువేష్ సినీమాను రీరిలీజ్ చేశారు మేకర్స్. ఈ సందర్భంగా ఉదయ్ అక్క శ్రీదేవి ఓ ఇంటర్వ్యూలో తన తమ్ముడి గురించి ఆసక్తికర విషయాలు పంచుకున్నారు. ఉదయ్ కిరణ్ చిన్నప్పటి నుంచి నటుడు కావాలనే బలమైన కోరికను కలిగి ఉండేవాడని.. జీవితంలో ఫ్లాన్ బి అనే ప్రత్యామ్నాయాన్ని ఎప్పుడూ ఆలోచించలేదని, కేవలం నటుడిగానే స్థిరపడాలని దృఢంగా సమ్మాదని శ్రీదేవి అన్నారు. తన తల్లిని ఒప్పించి, రామారావు ఫిల్మ్ సినీ ఆడిషన్స్ కు వెళ్లాడని.. డాన్స్ నేర్చుకోకపోయినా, తన స్వయంకృషితోనే అన్నింటినీ సాధించాడని తెలిపారు. ఉదయ్ కిరణ్ కెరీర్ ప్రారంభంలో చిత్రం సినీమాతో మంచి హిట్ అందుకున్నప్పటికీ, ఆ తర్వాత వన్ మూవీ హీరో అనే విమర్శలు ఎదుర్కొన్నాడని.. కానీ తన తమ్ముడు మంచి కథ కోసం వేచి చూసి, సువ్య నేను చిత్రంతో తిరిగి విజయాన్ని అందుకున్నాడని అన్నారు. మనసంతా సువేష్ చిత్రం ఉదయ్ కెరీర్ లో ఒక మైలురాయి లాంటిదని, ఇందులో “చెప్పవే ప్రేమ” పాట అతని మొదటి డ్యూయెట్ అని శ్రీదేవి వెల్లడించారు. ఈ పాట మాటింగ్ కోసం అట్రాడ్ వెళ్లడం ఉదయ్ కిరణ్ కు మొదటి విదేశీ పర్యటన అని, అప్పట్లో పాస్ పోర్ట్ అప్లికేషన్ కోసం తను హరిహర కళాభవన్ మాటింగ్ కు వెళ్లి ఉదయ్ కిరణ్ ను జ్ఞాపకాలను ఆమె పంచుకున్నారు. తన అస్సయ్య కూడా వైద్య విద్యార్థిగా ఘోషించి పూణేలో చదువుతున్నప్పుడు ప్రపంచంలోని అస్సయ్యలను తట్టుకోలేక అదే విధంగా కన్యూమూశారని, ఆ సమయంలో ఉదయ్ కిరణ్ కు కేవలం 11 సంవత్సరాలు మాత్రమేనని గుర్తుచేసుకున్నారు. తన తల్లి 2006లో మరణించిన తర్వాత, ఉదయ్ కిరణ్ కు శ్రీదేవి మరింత దగ్గరయ్యారని.. ఉదయ్ మరణం తర్వాత హైదరాబాద్ కు రావడం కూడా మానేశానని, నగరంలోని ప్రతి వీధిలో ఉదయ్ జ్ఞాపకాలు ఉండటమే దీనికి కారణమని ఆమె తెలిపారు. ఉదయ్ కిరణ్ ఎప్పుడూ తన మనసులోని బాధలను, పరిశ్రమలోని ఇబ్బందులను కుటుంబంతో పంచుకునేవాడు కాదని, తమను సంతోషంగా చూడాలనే కోరుకునేవాడని శ్రీదేవి అన్నారు. అతను ఇంట్లో కూడా మనసంతా సువేష్ చిత్రంలో కనిపించినట్లే “బాయ్ నెక్స్ డోర్” లా ఉండేవాడని, స్నేహపూర్వకంగా, ప్రేమగా అందరితో మెలిగేవాడని ఆమె వివరించారు. రెమ్యూనరేషన్ వచ్చినప్పుడు అక్కకు బహుమతులు కొనివ్వడం, ముఖ్యంగా మాటింగ్ కోసం అట్రాడ్ వెళ్ళినప్పుడు ఫోర్ పేర్స్ అందమైన బ్యాగ్ గిల్స్ ను తెచ్చి ఇవ్వడం వంటి అతని ఆప్యాయతను శ్రీదేవి గుర్తు చేసుకున్నారు. మనసంతా సువేష్ రీ-రిలీజ్ ను ఉదయ్ కిరణ్ చూడలేకపోవడం బాధాకరమని, అతను బతికి ఉంటే ఈ సందర్భాన్ని బ్రహ్మాండంగా సెలబ్రేట్ చేసుకునేవాడని శ్రీదేవి అన్నారు.



ఇది పండు కాదు అమృతఫలం.

కివి పండు.. చైనాలో పుట్టిన ఈ పండు న్యూజిలాండ్ లో అత్యంత ప్రసిద్ధి చెందింది. దీని బయట భాగం గోధుమ రంగులో ఉండి, లోపల ఆకుపచ్చ రంగు గుజ్జు, చిన్న నలుపు గింజలు ఉంటాయి. రుచి ఏమో తీపి, పులుపు కలయికలో ఉంటుంది. ఈ అద్భుతమైన పండు అనేక ఆరోగ్య ప్రయోజనాలను అందిస్తుంది. ఇది విటమిన్ సీ, ఇతర ముఖ్యమైన పోషకాలకు గొప్ప మూలం. గుండె ఆరోగ్యం, రక్తపోటు నియంత్రణ: కివి పండు గుండె ఆరోగ్యానికి చాలా మంచిది. దీనిలో పొటాషియం అధికంగా ఉండటం వల్ల రక్తపోటును సమర్థవంతంగా నియంత్రిస్తుంది. ఇది గుండె సంబంధిత సమస్యల ప్రమాదాన్ని గణనీయంగా తగ్గిస్తుంది. తద్వారా హృదయ ఆరోగ్యాన్ని మెరుగుపరుస్తుంది. రోగనిరోధక శక్తి, విటమిన్ సి: కివి పండు విటమిన్ సికి గొప్ప మూలం. దీనిని క్రమం తప్పకుండా తీసుకోవడం వల్ల రోగనిరోధక శక్తి (ఇమ్యూనిటీ పవర్) పెరుగుతుంది. నీరసం, బలహీనత వంటి సమస్యలతో బాధపడేవారికి ఇది ఒక మంచి ఔషధంగా పనిచేస్తుంది. పురుషులలో కూడా రోగనిరోధక శక్తిని పెంచడంలో కివి సహాయపడుతుంది. యాంటీఆక్సిడెంట్లు, దీర్ఘకాలిక వ్యాధులు: కివి పండ్లలో యాంటీఆక్సిడెంట్లు పుష్కలంగా ఉంటాయి. ఇవి ఫ్రీ రాడికల్స్ నుంచి శరీర కణాలను రక్షించడంలో సహాయపడతాయి. ఇది దీర్ఘకాలిక వ్యాధుల ప్రమాదాన్ని సమర్థవంతంగా తగ్గిస్తుంది. జీర్ణక్రియ, నిద్ర మెరుగుదల: జీర్ణ సమస్యలతో బాధపడేవారికి కివి పండు ఒక పరిష్కారం. దీనిలో ఉండే ఫైబర్ జీర్ణక్రియను మెరుగుపరుస్తుంది. నిద్రలేమి సమస్యలతో బాధపడుతున్నవారు సాయంత్రం పూట కివిని తీసుకోవడం వల్ల మంచి నిద్ర పడుతుంది. కుండరాల సమస్యలకు కూడా కివి పండు సహాయపడుతుంది. ఇందులోని విటమిన్ ఏ కంటి చూపును మెరుగుపరుస్తుంది. షుగర్ తో బాధపడేవారు గ్లైసెమిక్ ఉన్న ఆహారాలను తీసుకోవాలి. కివిలో ఉండే ఫైబర్ రక్తంలో చక్కెర స్థాయిలను పెరగనివ్వదు. ఇది మధుమేహ నిర్మూలకు తోడ్పడుతుంది. కివి పండును జ్యూస్ లేదా స్మూతీ రూపంలో కూడా తీసుకోవచ్చు. ఆశ్చర్యకరంగా, పండు లోపలి గుజ్జుతో పాటు దాని తొక్కను కూడా తినవచ్చు, ఎందుకంటే తొక్కలో పోషకాలు అధికంగా ఉంటాయి. మీ రోజువారీ ఆహారంలో ఒకటి నుంచి రెండు కివి పండ్లను చేర్చుకోవడం వల్ల ఎలాంటి అనారోగ్య సమస్యలు దరిచేరవని, సంపూర్ణ ఆరోగ్యం లభిస్తుందని నిపుణులు సూచిస్తున్నారు.



రాజుకా చిన్న ముక్క తిన్నారనుకోండి.

మన వంటగదిలో తరచుగా కనిపించే అల్లం, ఆరోగ్యానికి ఎంతో మంచిది. అయితే, తాజా అల్లం కంటే ఎండిన అల్లం ఎక్కువ ప్రయోజనకరంగా ఉంటుందని పోషకాహార నిపుణులు వెల్లడిస్తున్నారు. ఈ శౌంఠిని ప్రతిరోజూ నీటిలో కలిపి తాగడం వల్ల రక్తపోటును ఆరోగ్య లాభాలు కలుగుతాయని వారు సూచిస్తున్నారు. ఎండిన అల్లం ముఖ్యంగా బరువు తగ్గలనుకునేవారికి అద్భుతమైన ఔషధంలా పనిచేస్తుంది. దీనిని క్రమం తప్పకుండా తీసుకోవడం వల్ల శరీర కొవ్వును కరిగించే సామర్థ్యం దాదాపు 10 శాతం పెరుగుతుంది. ఎండిన అల్లంతో తయారు చేసిన హెర్బల్ టీ తాగడం వల్ల శరీరం దాదాపు 90 నుండి 110 కేలరీలు ఎక్కువగా బర్న్ చేస్తుందని అనేక అధ్యయనాల ఫలితాలు చూపించాయి. తద్వారా కొన్ని వారాల్లోనే 1 నుంచి 1.5 కిలోల బరువు తగ్గవచ్చని అధ్యయనాలు చెబుతున్నాయి. ఇది కేలరీలను అధికంగా బర్న్ చేయడానికి కూడా తోడ్పడుతుంది. బరువు తగ్గడమే కాకుండా, ఎండిన అల్లం నొప్పి, వికారం లాంటి సమస్యల నుంచి గణనీయమైన ఉపశమనం కలిగిస్తుంది. మైగ్రేన్ తలనొప్పిపై జరిపిన అధ్యయనాల్లో, అల్లం నొప్పి తీవ్రతను, వికారం వచ్చే ఫీలింగ్ ను తగ్గిస్తుందని చెబుతున్నారు. మైగ్రేన్ తలనొప్పి, గర్భధారణ సంబంధిత వికారం, మోషన్ సిక్నెస్ లాంటివి తగ్గిస్తుంది. అల్లం ఎండినప్పుడు, అందులోని జింజెరాలిన్ పోగొట్టేలా మారి, యాంటీ ఇన్ఫ్లమేటరీ లక్షణాలను పెంచుతాయి. ఇవి శరీరంలో వేడిని ఉత్పత్తి చేసి, బ్రాన్ ఫ్యాట్ ను యాక్టివేట్ చేయడం ద్వారా కొవ్వును కరిగించడంలో సహాయపడతాయి. ఒక కప్పు వేడి నీటిలో అర టీస్పూన్ నుండి ఒక టీస్పూన్ ఎండు అల్లం పొడిని కలిపి ఉదయాన్నే తాగడం వల్ల జీవక్రియ మెరుగుపడుతుంది. అయితే ఉదయాన్నే ఎండిన అల్లం నీరు తాగడం అత్యంత ప్రయోజనకరంగా ఉంటుంది. ఉదయం దీనిని తీసుకోవడం వల్ల మెటబాలిజం పెరుగుతుంది. మైగ్రేన్ లేదా వికారం వంటి సమస్యల కోసం అయితే, భోజనం తర్వాత కూడా ఈ నీటిని తాగవచ్చు. క్రమం తప్పకుండా శౌంఠిని మీ డైరీ రోటీన్ లో భాగం చేసుకోవడం మంచిదని చెబుతున్నారు వైద్య నిపుణులు.

'స్పెషలిస్ట్' బౌలింగ్ కాంబోతో బరిలోకి పాకిస్తాన్.

ఆదివారం కొలంబోలో చిరకాల ప్రత్యర్థి భారత్ తో జరిగే టీ20 ప్రపంచ కప్ బ్లాక్ బస్టర్ మ్యాచ్ లో పాకిస్తాన్ నలుగురు స్పెషలిస్ట్ బౌలర్లతో బరిలోకి దిగనుంది. ఇందులో ఇద్దరు స్పిన్నర్లు, ఇద్దరు పేసర్లతో బరిలోకి దిగే అవకాశం ఉందని తెలుస్తోంది. ప్రధాన కోచ్ మైక్ హెస్సన్, కెప్టెన్ సల్యాన్ అలీ అఘా, స్పెషలిస్ట్ స్పిన్నర్లు అబ్రార్ అహ్మద్, ఉస్మాన్ తారిక్ లతో పాటు షాహిన్ షా అఫ్రిది, సల్యాన్ మీర్జా వంటి ఇద్దరు స్పెషలిస్ట్ ఫాస్ట్ బౌలర్లతో మ్యాచ్ లోకి వెళ్లాలని ఆసక్తిగా ఉన్నారని జట్టుకు సన్నిహిత పర్సనల్ తెలిపాయి. షాదాబ్ ఖాన్, మహ్మద్ నవాజ్, ఫహీమ్ అఫ్ఝల్ లో ఒకరిని తొలగించాలని జట్టు యాజమాన్యం కూడా నిర్ణయం తీసుకునే అవకాశం ఉంది. “జట్టు మేనేజ్ మెంట్ కు ఉన్న ఏకైక సమస్య ఏమిటంటే.. నలుగురు స్పెషలిస్ట్ బౌలర్లతో బరిలోకి దిగితే, ఫహీమ్, షాదాబ్, నవాజ్ లో ఎవరు దూరంగా ఉంటారో వారు నిర్ణయించుకోవాలి” అని సంబంధిత పర్సనల్ తెలిపాయి. స్లెమ్ అయూబ్, సహజ్జాదా ఫర్హాన్, సల్యాన్ అలీ అఘా, బాబర్ అజామ్, ఉస్మాన్ ఖాన్ మొదటి బయ్ స్టాఫ్ లో ఉండటంతో, ఆరు ఏడు స్టాఫ్ లో ఎవరిని ఆడించాలో జట్టు యాజమాన్యం నిర్ణయించాలి ఉందని, ఆ తర్వాత నలుగురు బౌలర్లు ఆడాలని ఆయన అన్నారు. నవాజ్ ఎడమచేతి వాటం స్పిన్నర్ కావడంతో పాటు అభిషేక్ శర్మ, ఇషాన్ కిషన్, తిలక్ వర్మ, శివం దుబే, రింకు సింగ్, వాషింగ్టన్ సుందర్, అక్షర్ పటేల్, కుల్దీప్ యాదవ్, అర్జున్ సింగ్ వంటి ఎడమచేతి వాటం బ్యాట్స్ మెన్ ఉన్నందున అతను జట్టుకు దూరంగా ఉండే అవకాశం ఉందని ఆ పర్సనల్ తెలిపాయి. “ఫహీమ్ మంచి బ్యాటింగ్ ఫామ్ లో ఉన్నందున, అవసరమైతే మూడవ పేసర్ గా ఉంటాడు. షాదాబ్ లెగ్ స్పిన్ సౌత్ హ్యాండ్ బ్యాటర్లకు వ్యతిరేకంగా ఉపయోగకరంగా ఉంటుంది. కాబట్టి అతన్ని ఆడించడం మంచిదని భావిస్తున్నాను” అని సంబంధిత పర్సనల్ తెలిపాయి. అబ్రార్, ఉస్మాన్, షాదాబ్, స్లెమ్ అయూబ్ స్పిన్ ఎంపికలుగా అందుబాటులో ఉన్నందున, హై ప్రొఫైల్ మ్యాచ్ లో నవాజ్ లేకుండానే జట్టు యాజమాన్యం సమ్మతంగా ఉందని ఆయన అన్నారు. కానీ, ఆదివారం ప్రేమదాస స్టేడియం పిచ్ ను పూర్తిగా పరిశీలించి, వాతావరణం ఎలా ఉంటుందో చూసిన తర్వాత నిర్ణయం మారవచ్చని తెలుస్తోంది. ఈ టోర్నమెంట్ లో పాకిస్తాన్ కూడా తొలిసారి ప్రేమదాసలో ఆడనుంది.



ద టీజ్ భారత్, పాక్ మ్యాచ్..

ఫిబ్రవరి 15న జరిగే టీ20 ప్రపంచ కప్ మ్యాచ్ కోసం ప్రపంచం మొత్తం ఎదురుచూస్తోంది. ఈ రోజున భారత్, పాకిస్తాన్ మధ్య ఉత్సాహభరితమైన మ్యాచ్ జరగనుంది. శ్రీలంకలోని కొలంబోలోని ఆర్. ప్రేమదాస స్టేడియంలో జరగనున్న ఈ మ్యాచ్ కోసం రెండు దేశాల క్రికెట్ అభిమానులు ఇక్కడికి చేరుకున్నారు. వారితో పాటు శ్రీలంక పౌరులు కూడా ఈ మ్యాచ్ చూడటానికి ఆసక్తిగా ఉన్నారు. దీని కారణంగా కొలంబోకు వెళ్లే విమాన టికెట్ల ధర రెట్టింపు అయింది. దీనితో పాటు కొలంబోలో హోటల్ గదుల ధర కూడా విపరీతంగా పెరిగాయి. అదేవిధంగా, ప్రకటనల రేట్లు కూడా భారీగా పెరిగాయి. ప్రకటనల స్లాట్లను పొందడానికి కంపెనీలు భారీ మొత్తంలో డబ్బు చెల్లిస్తున్నాయి. నివేదిక ప్రకారం, ఈ హై-వోల్టేజ్ మ్యాచ్ కోసం 10 సెక్షన్ టీవీ ప్రకటనల స్లాట్ల రూ. 30 నుంచి 40 లక్షల చొప్పున వసూలు చేస్తున్నారు. ఇటీవలి కాలంలో ప్రకటనల స్లాట్ల ధర 20 నుంచి 25 శాతం పెరిగింది. మొత్తం టోర్నమెంట్ లో బ్రాడ్ క్యాస్టర్ జియోస్టార్ ప్రకటనల ద్వారానే దాదాపు రూ. 2000 కోట్లు సంపాదించే అవకాశం ఉందని నిపుణులు భావిస్తున్నారు. ప్రకటనల స్లాట్ పొందేందుకు పోటీ.. డిజిటల్ స్ట్రీమింగ్ ప్లాట్ఫామ్ జియోహాట్ స్టార్ లో ప్రకటనల ధరలు పెరుగుతున్నాయి. ఇక్కడ 10 సెక్షన్ ప్రకటన స్లాట్ రూ. 15 నుంచి 20 లక్షలకు చేరుకుంది. ఆటోమొబైల్, ఎఫ్ఎన్ఎస్ఐ, ఫైనాన్స్, ఇన్సూరెన్స్, రియల్ ఎస్టేట్ కంపెనీలు ప్రకటనల రంగంలో ఆసక్తిని కనబరుస్తున్నాయని నిపుణులు అంటున్నారు. ఈ టీ20 ప్రపంచ కప్ లో ప్రకటనలు చేసే కంపెనీలలో ఎమిరేట్స్, అమల్, ఓపెన్ యాక్, హ్యూందా, మహింద్రా ౬ మహింద్రా, బ్రిటానియా వంటి అనేక ప్రధాన బ్రాండ్లు ఉన్నాయి. విమాన టికెట్లకు రెక్కలు.. క్రికెట్ అభిమానులు చాలా మంది భారతదేశం నుంచి కొలంబోకు ప్రయాణిస్తున్నారు. ప్రకారం, సాధారణ రోజులతో పోలిస్తే రోండ్ ట్రిప్ విమాన ఛార్జీలు 45 నుంచి 50 శాతం పెరిగాయి. ఫిబ్రవరి 15 వారంతంలో కొలంబోకు బుకింగ్లు మూడు రోజుల్లో రెట్టింపు అయ్యాయని వెల్లడించింది. జతీమఘతీఅజా ప్రకారం, భారతదేశం-పాకిస్తాన్ మ్యాచ్ కారణంగా కొలంబోకు బుకింగ్లు 65 శాతం పెరిగాయి. ఆకాశాన్ని అంటున్న హోటల్ ధరలు.. కొలంబోలో హోటల్ గదుల ధరలు కూడా విపరీతంగా పెరిగాయి. నగర కేంద్రంలో నాలుగు, ఐదు నక్షత్రాల హోటల్లకు డిమాండ్ ఎక్కువగా ఉంది. అంతేకాకుండా, ప్రీమియం హోటల్ గదుల ధరలు కూడా 20 నుంచి 25 శాతం పెరిగాయి. మ్యాచ్ కారణంగా కొలంబోలోని అన్ని హోటళ్లు హాస్పిటల్ గా ఉన్నాయని హోటల్ యజమానులు తెలిపారు.

